

سائنسی تفسیر: ڈاکٹر ہوک نور باقی کی کتاب

"Verses from the Koran and facts of Science"

کی روشنی میں ایک تحقیقی و تنقیدی مطالعہ

Scientific Exegises: A Research Based and Criticle Study
in the Light of Dr. Haluk Nurbaqi's Book "Verses From
the Holy Koran and the Facts of Science"

محمد طیف خان☆

پروفیسر ڈاکٹر عبدالحیم خان عباسی☆☆

ABSTRACT

A great number of verses of the Holy Qur'an revealed about reality and nature of the Universe and everything which exists in it. At certain points flashing of light is being discussed and on the other places emergence of Universe is under discussion. At some places the entire movement of water vapors, from the blowing winds till the rain fall is discussed. To draw the attention of His creature, Allah discussed everything including embryo, body parts, human psychology, gardens fruit-bearing and fruit-less trees. Whether it is astronomy or geology, or the life before or after its existence, Allah drew His creature's attention to contemplate on it and said: "Soon shall We show them Our Signs on the horizons and in their own beings until it becomes clear to them that it is the Truth."

The people who meditate on the signs of Allah their hearts according to this verse are induced towards Allah. Among such people, there is one prominent Turkish figure Dr. Haluk Nurbaki(1924-1997), who observed minutely the existence of this Universe and presented then his thoughts in the form of his book "The Verses from the Holy Koran and facts of Science". The study revolves round the methodology of said scientific interpretation with examples.

☆ پی ایچ ذی سکالر، شعبہ قرآن و تفسیر، کلیئہ عربی و علوم اسلامیہ، علامہ اقبال اوپن یونیورسٹی، اسلام آباد۔
☆ پروفیسر، چیئرمن، شعبہ قرآن و تفسیر، کلیئہ عربی و علوم اسلامیہ، علامہ اقبال اوپن یونیورسٹی، اسلام آباد۔

قرآن حکیم اللہ تعالیٰ کا ازلي وابدی اور زندہ کلام ہے۔ یہ ایسا کلام ہے جس کو کسی دوسرے علم کی ضرورت نہیں جبکہ باقی تمام علوم کو اس کی ضرورت ہے۔ ساری کائنات اسی کے دم بدم سے آباد ہے۔ قیامت کی نشانیوں میں سے ایک اس کے حروف کو اٹھالینا ہے۔ جس طرح کسی مسلمان پر قیامت برپا نہیں ہوگی اسی طرح قرآن مجید بھی قیامت کی ہونا کیوں سے محفوظ رہے گا۔ اس کتاب عزیز کے سب سے پہلے مفسر نبی اکرم ﷺ ہیں اور آپ ﷺ کے فیض یافتہ صحابہ کرام رضی اللہ عنہم اپنی اپنی فہم و صلاحیت کے مطابق مفسر قرآن تھے۔ قرآن حکیم میں جہاں انسانیت کی رشد و ہدایت کے بارے میں آیات وارد ہوئی ہیں وہاں کائنات اور اس میں موجود اشیاء کی حقیقت و ماہیت کے بارے میں بھی متعدد آیات موجود ہیں۔ قرآنی آیات میں موجود بہت سے سائنسی حقائق کو اکثر و پیشتر عام فہم پیغام سمجھ لیا جاتا ہے حالانکہ ارشاد الہی کے مطابق اس میں عقل مندوں کے لیے نشانیاں ہیں، تو اس کا بلاشبہ یقین کر لینا چاہیے کہ ایسی آیات سائنس کے انتہائی اہم حقائق کی حامل ہیں۔ کہیں بھلی کی گرج و چک کو بیان کیا گیا ہے تو کسی جگہ آغاز کائنات کا ذکر کیا ہے۔ کسی آیت میں سمندر سے ہوا میں اٹھنے سے لے کر بارش برسنے تک کے آبی بخارات کے سفر کو بیان کیا گیا ہے تو کوئی آیت زمین اور اس کے اندر کی اشیاء کے بارے میں دلائل و برائین سے مزین ہے۔ انسانوں، حیوانوں اور پودوں کے جنین سے لے کر انسانی اعضاء، انسانی نفیسیات، معاشیات، باغات، پھل داروں بے پھل پودوں اور جانوروں کی طرف توجہ دلا کر اللہ تعالیٰ نے انسان کو اپنی طرف متوجہ فرمایا ہے۔ فلکیات ہو یا ارضیات، حیات سے پہلے کے ادوار ہوں یا بعد الممات کی مہماں، غرض ہر ایک کے بارے میں اللہ تعالیٰ نے غور و فکر کی دعوت دی اور فرمایا:

﴿سَتَرِّيهُمْ أَيْثَا فِي الْأَفَاقِ وَفِي أَنفُسِهِمْ حَتَّىٰ يَتَبَيَّنَ لَهُمْ أَنَّهُ الْحُقُّ أَوْ لَا يَكُفِّرُ بِرَبِّكُهُ﴾

علیٰ مُکَلَّ شَنِيعَ شَہِیدٌ^(۱)

(عقریب ہم ان کو اپنی نشانیاں آفاق میں بھی دکھائیں گے اور ان کے اپنے نفس میں بھی بیہاں تک کہ ان پر یہ بات کھل جائے گی کہ یہ قرآن واقعی برحق ہے۔ کیا یہ بات کافی نہیں ہے کہ تیرہ ارب ہر چیز کا شاہد ہے)۔

باری تعالیٰ کی ان نشانیوں میں غور و فکر کرنے والے جب مذکورہ نشانیوں کے بارے میں

قرآن حکیم کی آیات سنتے ہیں تو ﴿إِنَّا الْمُؤْمِنُونَ الَّذِينَ إِذَا ذُكِرَ اللَّهُ وَجَلَّ ثُلُوبُهُمْ وَإِذَا تُلَيْتُ عَلَيْهِمْ أَيْثُرَ رَأْدَنُهُمْ إِعْنَانًا﴾⁽²⁾ (ان لوگوں کے سامنے جب اللہ تعالیٰ کا ذکر کیا جاتا ہے تو ان کے دل کا نپ اٹھتے ہیں اور جب اللہ کی آیات ان کے سامنے پڑھی جاتی ہیں تو ان کا ایمان بڑھ جاتا ہے) کے مصادق ان کے دل اللہ تعالیٰ کی طرف مائل ہو جاتے ہیں۔ ایسے ہی مذکورین میں سے ایک نام ڈاکٹر ہلوک نورباتی کا بھی ہے جنہوں نے کائنات اور اس میں موجود اشیاء پر غور و فکر کرنے کے بعد قرآن مجید اور سائنس کے تعلق سے ایک کتاب مرتب کی جس میں مظاہر کائنات سے متعلق قرآنی آیات کی سائنسی تفسیر بھی پیش کی گئی ہے۔ ان کی اس کتاب کا نام ہے:

"VERSES FROM THE HOLY KORAN AND THE FACTS OF SCIENCE"

زیر نظر آرٹیکل میں اسی کتاب کے بارے میں سیر حاصل بحث کی گئی ہے۔
ڈاکٹر ہلوک نورباتی کے حالات زندگی

ڈاکٹر ہلوک نورباتی (۱۹۲۳ء-۱۹۹۷ء) ترکی کے ایک علاقے سباط میں پیدا ہوئے۔ ۱۹۳۸ء میں استنبول یونیورسٹی سے طب کی اعلیٰ تعلیم حاصل کر کے فارغ ہوئے۔ آپ کینسر کے ماہر معامل تھے۔ اس کے علاوہ آپ نے Radiotherapy اور Radiobiology میں بھی ڈگری حاصل کر رکھی تھی۔

اسلام اور بالخصوص قرآن مجید سے گہرالگاؤ تھا۔ ڈاکٹر ہلوک نورباتی سائنس کو قرآن مجید کا خادم سمجھتے تھے۔ ڈاکٹری کی تعلیم اور علاج کے ساتھ ساتھ قرآن حکیم کا بھی نہ صرف مطالعہ کرتے رہے بلکہ اس کی آیات میں غور و فکر بھی کرتے تھے۔ سائنسی اصولوں کو قرآن مجید کی آیات میں پاتے تو اس کو لکھ لیتے اور جب کسی آیت کی سائنسی تشریح و تفسیر لکھ لیتے تو اسے افادہ عام کے لیے شائع کر دیتے۔⁽³⁾

تعارف کتاب

یہ کتاب ایک جلد پر مشتمل ہے اور ترکی زبان میں ہے جبکہ دیگر زبانوں میں اس کا ترجمہ ہو چکا ہے۔ ہمارے پیش نظر انگریزی ترجمہ ہے اور اسی کو بنیاد بنا کر مقالہ ہذا میں اس کا مندرجہ بیان کیا جائے

گا۔ انگریزی ترجمہ Metin Beynam نے کیا ہے اور انڈس پبلشگ کارپوریشن کراچی سے شائع ہوا ہے۔ کتاب کا سائز ایک ہاتھ کے برابر اور ضخامت میں ۳۹۲ صفحات ہیں جس میں شروع کے سول صفحات فہرست، پیش لفظ اور تعارف پر مشتمل ہیں۔ یوں کتاب کا متن ۳۷۶ صفحات پر محیط ہے۔ اردو ترجمہ محترم سید فیروز شاہ گیلانی نے کیا ہے لیکن مترجم سائنس سے واقف ہیں اور نہ ہی انگریزی زبان کا حافظہ جانتے ہیں۔ اکثر مقالات پر جملے کا مطلب ہی سمجھ میں نہیں آتا کہ لکھا ہو اکیا ہے۔ اکثر لوگوں کو قرآن اور سائنس پر لکھنے کا شوق تو ہوتا ہے مگر سائنسی علم نہ ہونے کے باعث ان کا کام دم بریدہ ہوتا ہے اور ایسا ہی محترم فیروز شاہ گیلانی نے کیا ہے۔ کتاب کے سروق پر زمین اور چند ستاروں یا سیاروں کی تصاویر بنائی گئی ہیں جس سے مصنف کے ذوق اور تصویر کا تفسیر سے تعلق ظاہر ہوتا ہے۔

مندرجات

اس چھوٹی سی کتاب میں انہوں نے پورے قرآن مجید کی سائنسی انداز میں تفسیر نہیں لکھی بلکہ قرآن مجید کی کچھ آیات جو خالصۃ سائنسی موضوعات سے متعلق ہیں، کی تفسیر لکھی۔ اس طرح جمیعی طور پر باون عنوانات پر کام کیا۔ ان باون عنوانات میں بھی ذیلی عنوانات کے تحت تقسیم کر دی جائے تو کل گیارہ عنوانات بنتے ہیں جو کہ درج ذیل ہیں:

- | | |
|---------------------|-----------------|
| ۱۔ کائنات کی پیدائش | ۲۔ علم الارضیات |
| ۳۔ فلکیات | ۴۔ علم زنبین |
| ۵۔ علم طب | ۶۔ علم طبیعت |
| ۷۔ موسمیات | ۸۔ علم بنايات |
| ۹۔ علم حیوانات | ۱۰۔ علم زمان |
| ۱۱۔ علم مکان | |

قرآن اور سائنس پر ان کے لیکھرز بھی ہوئے۔ ان کی کتاب اور ایک ایک آیت پر مشتمل سائنسی تفسیر کے پہلو پڑھ کر بہت سے غیر مسلم حلقة بگوش اسلام ہوئے۔ ڈاکٹر ہلوک نور باقی دیگر سائنسی دانوں کے برخلاف نہ صرف اپنے شعبہ سے متعلق ہی جانتے تھے بلکہ طب کے علاوہ بھی دیگر بہت سے سائنسی علوم کے بارے میں اچھی خاصی درست معلومات رکھتے ہیں جس کی واضح مثال ان کی زیر تبصرہ کتاب ہے جس میں درج بالا گیارہ علوم پر مفصل و دلچسپ بحث کی گئی ہے۔ ان کی اس تفسیر میں بیان

کیے گئے سائنسی نکات تا حال رد نہیں کیے گئے البتہ بہت سی ایسی ایجادات یا تجربات ہو چکے ہیں جو مذکورہ تفسیر میں اضافے کے مقاضی ہیں۔

بے ترتیب عنوانات

ڈاکٹر ہلوک کی یہ کتاب اگرچہ قرآن اور سائنس کے تعلق سے ایک اہم تصنیف ہے مگر اس میں عنوانات کا انتشار پایا جاتا ہے۔ ایک عنوان سے متعلق دو یادو سے زائد آیات کی تفسیر اکٹھی اور سیکھ لکھنے کے بجائے پوری کتاب میں پھیلی ہوئی ہے، مثلاً علم طب سے متعلق تمام آیات کی تفسیر کے بعد دیگرے کرنے کے بجائے ان عنوانات کے درمیان فلکیات، ارضیات اور دیگر عنوانات پر مشتمل آیات کی تفسیر درج کر دی گئی ہے۔ ہر کتاب قارئین کی سہولت کو مد نظر رکھ کر لکھی جاتی ہے جبکہ مذکورہ تفسیر میں سہولت اس میں تھی کہ اوپر درج کردہ عنوانات کے تحت ذیلی عنوانات دے دیئے جاتے اور ان ذیلی عنوانات کے آگے آیات لکھ کر تشریح کر دی جاتی۔

اصول تفسیر

ڈاکٹر ہلوک نور باقی نے اپنی کتاب کے شروع میں تفسیر قرآن کے درج ذیل اصول لکھے ہیں:

۱۔ آیات کے معنی اور آیات کی تشریح کے درمیان لطیف فرق ہے۔ عربی زبان سے کسی دوسری زبان میں آیات کا مفہوم بیان کرنا ترجمہ کہلاتا ہے جبکہ تشریح عربی زبان میں تفصیل بیان کرنے کو کہتا ہیں۔

۲۔ ترجمہ دونوں زبانوں کے مسلمہ اصولوں کے مطابق ہونا چاہیے۔
۳۔ تشریح کو متن میں شامل نہیں کرنا چاہیے۔

۴۔ جس لفظ کے اصل اور عین مطابق معنی نہ ملتے ہوں اس کے لیے ثانوی معنی تلاش نہ کیے جائیں بلکہ اصل لفظ کو اپنی جگہ قائم رکھتے ہوئے تشریحی حصہ میں اس کی توضیح کی جائے۔

۵۔ اگر ایک لفظ کے ایک سے زائد معنی ہوں تو دوسرے معانی کو بھی تشریح میں بیان کرنا چاہیے۔

۶۔ اس امر کے لیے انتہائی احتیاط کرنا چاہیے کہ مترجم کی اپنی پسند کی تشریح کو ہی نہ تھوپا جائے، اس سلسلے میں نیت چاہے کتنی ہی اچھی کیوں نہ ہو۔

۷۔ لفظ ”الله“ ترجمہ میں ذرا سی بھی بے اختیاطی برداشت نہیں کرتا۔

۸۔ سب سے اچھی تشریع وہ ہے جو دوسری قرآنی آیات کو نبی اکرم ﷺ کی احادیث اور صحابہ کرام رضی اللہ عنہم کے اقوال و آثار کو مد نظر رکھ کر کی گئی ہو۔ اس سلسلے میں عربی زبان کی بناؤ، گرام کے اصول اور ان کی فصاحت و بلاغت کو بھی ابھیت دینا چاہیے۔

ڈاکٹر ہلوک نورباتی اپنی رائے کو حقیقی نہیں کہتے۔ ان کے مطابق قرآن مجید کی ہر آیت اپنے اندر متعدد معانی رکھتی ہے جیسے گلاب کے پھول کی کئی پیتاں ہوتی ہیں، اگر ایک پتی کو الگ کر دیا جائے تو اس کے اندر سے دوسری، تیسرا اور اسی طرح متعدد پیتاں نکلتی آئیں گی۔ کسی بھی اکیلی پتی کو گلاب کا پھول نہیں کہہ سکتے۔ اسی طرح قرآن مجید کی ایک آیت کے متعدد معانی و مفہوم ہیں۔ کسی ایک مفہوم کو حقیقی نہیں کہہ سکتے۔ البتہ اتنا کہہ سکتے ہیں کہ اس آیت کے یہ اور یہ معنی بھی ہو سکتے ہیں۔ کسی بھی آیت کا اصل مفہوم وہی ہے جو اللہ تعالیٰ کے رسول ﷺ اور صحابہ کرام رضی اللہ عنہم نے بتادیا البتہ وقت گزرنے کے ساتھ ساتھ جدید دور کے مطابق قرآن مجید کے معانی و مفہوم متنوع ہوتے گئے اور اس وقت سائنسی ترقی جس مرحلے پر ہے قرآن مجید اس کی آج بھی رہنمائی کر رہا ہے۔ جب یہ دور گزر جائے گا اور سائنس مزید ترقی کر جائے گی تو قرآن مجید کی آیات کے مفہوم میں بھی مزید وسعت آئے گی اور مستقبل کے لوگ قرآن مجید کو اپنے وقت کے مطابق سمجھنے لگیں گے۔

اوپر درج کیے گئے ذرائع پھر بھی کسی آیت کی تشریع میں ناکافی ہو سکتے ہیں۔ اس موقع پر سائنسی ترقی اور تکنیکی ایجادات بے حد مفید رہنمائی مہیا کر سکتی ہیں۔ قرآن کریم کی بہت سی ایسی آیات جو فرکس اور کائنات سے متعلق ہیں کبھی ایک جگہ اکٹھی نہیں ملتیں اور سہ ہی ان کی تسلی بخش تشریحات پیش کی گئی ہیں۔ اس مشکل کام کو جزوی طور پر پورا کرنے کے لیے ڈاکٹر ہلوک نورباتی نے باون موضوعات کے تحت آیات کی تشریع اور تدوین کی کوشش کی ہے جس کے لیے کئی سال لگے۔ وحی کا علم ہر قسم کی غلطی یا کمزوری سے کہیں زیادہ بالاتر ہے۔ اگر تشریع میں کہیں غلطی موجود ہو تو وہ اس وحی کی غلطی نہیں ہوتی بلکہ مفسر و شارح کی غلطی ہوتی ہے۔ تفسیر کے شروع میں لکھے گئے ان اصولوں کی مکمل پاسداری کرتے ہیں اور ان کے مطابق ہی تفسیر لکھتے ہیں۔ تفسیر لکھتے وقت وہ

مخالف رائے رکھنے والے مفسرین کے خلاف ایک لفظ تک بھی نہیں کہتے۔ ان کی تمام آراء کو قابل قدر سمجھتے ہیں اور اپنی رائے کو حقیقی نہیں کہتے۔

کتاب کا منبع

ڈاکٹر ہلوک نور باقی نے قرآن مجید کی ۵۰ سانچی آیات میں سے بہت تھوڑی آیات کا انتخاب کیا اور ان کو ۵۲ عنوانات کی تشریع میں صرف سانچس کو بیان کیا۔ ان کے تشریع کرنے کا انداز اس طرح کا ہے کہ پہلے آیت کا عنوان لکھتے ہیں پھر اس کے بعد آیت درج کر کے اس کا ترجمہ لکھتے ہیں۔ اس کے بعد مختلف عنوانوں کے تحت مختلف اندازوں سے تشریع شروع کرتے۔

تفسیر آیات کے آغاز میں متنوع اسلوب

ڈاکٹر ہلوک نور باقی آیات کی تشریع کرتے وقت تشریع کی ابتداء میں مختلف انداز اختیار کرتے ہیں۔ کہیں آیت اور اس کا ترجمہ لکھنے کے بعد سورۃ کے تعارف سے تشریع کی ابتداء کرتے ہیں تو کسی جگہ آیت کا سیاق و سبق ذکر کرتے ہیں۔ کسی موضوع پر سانچی تشریع کرنے سے پہلے اس آیت جیسی دوسری آیات بھی لکھ دیتے ہیں جس سے تفسیر القرآن بالقرآن کے انداز کی جملک نظر آتی ہے تو کہیں علماء و مفسرین کے اقوال سے تشریع کی ابتداء کرتے ہیں۔ بعض جگہوں پر لغت سے ابتداء کرتے ہیں اور بعض مقامات پر لکھتے ہیں کہ قرآن مجید کی یہ آیت مشکل آیات میں سے ایک ہے۔ بعض عنوانوں میں آیت اور اس کا ترجمہ لکھنے کے بعد بغیر کسی تمہید کے سانچی تشریع شروع کر دیتے ہیں۔

برادرست سانچی بیانات سے ابتداء

بعض آیات کی تشریع کرتے ہوئے نہ تو قرآن مجید کی دوسری آیات کو بیان کیا جاسکتا ہے اور نہ ہی سابقہ مفسرین کی آراء لکھنا مناسب ہوتا ہے تو ایسے مقامات پر ڈاکٹر ہلوک نور باقی برادرست سانچی توضیح شروع کر دیتے ہیں۔ ایسا کرتے وقت پہلے آیت سے متعلقہ سانچس کی بنیادی باتیں لکھتے ہیں اور پھر اس کے بعد آیت کی تشریع میں ان نکات کی توضیح کرتے ہیں۔ اس کے بعد آخر میں پھر کہتے ہیں کہ آئیے اب دوبارہ آیت پڑھتے ہیں۔ جب قاری آیت سے متعلقہ تمام سانچی معلومات پڑھ کر دوبارہ آیت پڑھتا ہے تو آیت کے معنی و مفہوم بدلا ہوا پاتا ہے اور بے اختیار اس کی زبان پر یہ آیت

آجاتی ہے کہ عقریب ہم ان کو اپنی نشانیاں آفاق میں بھی دکھائیں گے اور ان کے اپنے نفس میں بھی یہاں تک کہ ان پر یہ بات کھل جائے گی کہ یہ قرآن واقعی برحق ہے۔ عنوان نمبر ۲۸ کے تحت سورۃ النحل کی آیت نمبر ۵ کی تشریح کرتے ہوئے زمین کی ساخت کے بارے میں لکھتے ہیں:

"Before interpreting the sacred verse, I would like to take a short look at the geophysical events that have taken place from the origin of the earth to this day. As everyone knows, the core of the earth consists of magma and molten metals beneath a crust of soil and rock.....⁽⁴⁾

(اس آیت کریمہ کی تفسیر بیان کرنے سے پہلے میں مختصر طور پر ارضی طبیعت کے ان واقعات کو بیان کرنا چاہوں گا جو زمین کی ابتدائی تشكیل سے لے کر اب تک واقع ہوئے ہیں۔ جیسے کہ ہر ایک کو معلوم ہے کہ زمین کی منی اور پھر وہ سے بنی ہوئی اور کی تہہ کے نیچے زمین کے قالب میں دھاتوں کا ماٹھ میگا ہوتا ہے۔۔۔۔۔)

برادرست آیت کے متن سے ابتداء

بعض جگہوں پر ڈاکٹر ہلوک نور باقی آیات کی تشریح کرتے ہوئے برادرست آیت کا متن لکھتے ہیں اور اس کی تھوڑی سی عام توضیح کرنے کے بعد سامنے تشریح کرتے ہیں۔ آیت کا متن لکھتے وقت متعلقہ آیت کے کئی مکمل کر کے الگ الگ لکھتے ہیں اور پھر ان مکملوں کی تشریح کرتے ہیں۔ اس کے علاوہ آیت کے مختلف معانی بیان کر کے بھی تفسیر لکھتے ہیں۔ ملاحظہ ہو:

"We evaluate the meaning of the verse in three ways:

- a. He ordained, He presented.
- b. He gave fate, He provided and completed predestination.
- c. He programmed, and He saw His program through to its end.⁽⁵⁾

(ہم اس آیت مبارکہ کو تین طریقوں سے واضح کر سکتے ہیں:

الف۔ اس نے حکم دیا، اس نے پیش کر دیا۔

ب۔ اس نے قسمت دی، اس نے تقدیر مہیا کی اور مکمل کر دی۔

ج۔ اس نے پروگرام بنایا، اور اس پروگرام کو آخر تک پہنچادیا)۔

سورتوں کا تعارف

پوری کتاب میں پچ مقامات پر (عنوان نمبر ۱، ۲، ۳۲، ۳۲، ۲۲، اور ۳۹ میں) آیت کی تعریج کرنے سے پہلے سورۃ کا مختصر تعارف کرواتے ہیں۔ ایک مثال ملاحظہ ہو:

Before we begin to interpret this verse, I would like to refer briefly to the Chapter of Detailed Explanations. As everyone knows, the Detailed Explanations Chapter is the second of the chapters in the Koran beginning with the letters 'H' and 'M' [ح]. It is an important chapter that was recited frequently by our Beloved Prophet. The great philosophers and scholars of Islam have informed us in their works that the seven 'H-M's in the Koran contain many secrets relating to the universe. It has been explained that the seven 'H-M's introduces a special secret of Interpretation to the seven verses of the opening chapter⁽⁶⁾.

(اس سے پہلے کہ ہم اس آیت کی تعریج کریں، میں مختصر اس سورۃ کی طرف توجہ دلاؤں گا۔ جیسے کہ ہر کوئی جانتا ہے کہ یہ قرآن مجید کی دوسری سورۃ ہے جو حم سے شروع ہوتی ہے۔ یہ انتہائی اہم سورۃ ہے جسے ہمارے پیارے پیغمبر ﷺ تلاوت فرمایا کرتے تھے۔ عظیم اسلامی مفکرین اور دانشوروں نے اپنی تحریروں میں بیان کیا ہے کہ قرآن مجید میں جو سات مرتبہ "حم" آتے ہیں ان میں کائنات سے متعلق بہت سے راز ہیں۔ یہ بھی بتایا گیا ہے کہ سات "حم" جن سورتوں میں آیا ہے ان کی تعریج کے سلسلے میں تو خاص راز رکھتے ہیں)۔

اس ابتداء کے بعد آیت کا متن بیان کرتے ہیں اور آیت کو بار بار تلاوت کر کے اس کا مفہوم بخشنے پر زور دیتے ہیں پھر اس کے بعد آیت کی سائنسی وضاحت کرتے ہیں۔ سائنسی وضاحت کرنے کے دوران یا کبھی کسی جگہ آخر میں ایک بار پھر آیت کا مفہوم بیان کر کے بتاتے ہیں کہ اس آیت میں

یہی سائنسی اشارہ دیا گیا ہے۔ اس انداز سے آیات کی تشریع پڑھ کر قاری کے دل میں قرآن کی عظمت میں اضافہ ہوتا ہے اور ایمان میں پچھلی پیدا ہوتی ہے۔

سیاق و سبق کا استعمال

کتاب زیر تبصرہ میں متعدد آیات کی تشریع سے پہلے متعلقہ آیت کا سیاق و سبق بھی بیان کرتے ہیں جس سے آیت کو سمجھنے میں خاصی مدد ملتی ہے۔ اس کے لیے متعلقہ آیت سے پہلے والی آیات میں بیان کیا گیا مضمون بیان کر کے اس کا تعلق زیر تفسیر آیت سے قائم کرتے ہیں۔ اس کے بعد آیت کو بار بار پڑھنے کی تاکید کرتے ہیں اور پھر اس کی سائنسی توضیح کرتے ہیں، مثلاً: عنوان نمبر ۱۶ میں سورۃ لیل کی آیت نمبر ۸۰ کی تفسیر بیان کرنے سے پہلے کہتے ہیں:

“Beginning with Verse 78, the YaSin Chapter gives expression to divine miracles and powers. Verse 80 is revealed as divine proof for the Ressurection⁽⁷⁾.”

(سورۃ لیل کی آیت نمبر ۷۸ سے اللہ تعالیٰ کی قدرت اور قوت کا بیان شروع کیا گیا ہے۔ آیت نمبر ۸۰ میں حیات بعد الموت کا آفاقی ثبوت بیان کیا گیا ہے)۔

تفسیر القرآن بالقرآن

ڈاکٹر ہلوک نور باتی متعدد مقامات پر آیات کی سائنسی تشریع کرتے وقت دوسرے مقام پر بیان کی گئی آیت یا آیات کا حوالہ بھی دیتے ہیں اور کہتے ہیں کہ قرآن مجید کی فلاں آیت یا آیات میں بھی اسی طرح کا مضمون بیان ہوا ہے اور اس کی یہ تفسیر بنتی ہے۔ پھر اس کے بعد متعلقہ آیت کی سائنسی انداز سے تشریع لکھتے ہیں، مثلاً:

۱۔ شراب کی حرمت والی آیت کے ذیل میں لکھتے ہیں:

“There are three distinct verses in the Koran prohibiting alcoholic drinks, the first of which is the present verse we shall interpret. The second is verse 43 of Chapter 4 and the third, verses 90-91 in chapter 5”⁽⁸⁾.

(قرآن مجید میں شراب پر پابندی تین نمایاں آیات میں آئی ہے: پہلی وہ آیت ہے جس کی تشریع ہم یہاں کریں گے۔ دوسری آیت سورۃ نمبر ۷۲ کی آیت نمبر ۳۲ اور تیسری سورۃ نمبر ۵ کی آیات نمبر ۹۰-۹۱ ہیں)۔

۲۔ ایک اور مقام پر لکھتے ہیں:

1. In chapter 70, Verse 4, it is declared that the Spirit and angles travers [travels] a distance which would in human terms take 50,000 years in a day.....^(۹).
2. Chapter 32, Verses 5 and 6, which are very difficult to interpret, contain altogether different messages^(۱۰).

(۱۔ سورۃ نمبر ۷۰ کی آیت نمبر ۴ واضح کرتی ہے کہ روح اور فرشتے ایک دن میں اتنا فاصلہ طے کر لیتے ہیں جتنا انسان ۵۰۰۰۰ سال میں طے کرتے ہیں.....

۲۔ سورۃ نمبر ۳۲ کی آیات ۵ اور ۶ جن کی تشریع بہت مشکل ہے، ایک دوسری طرح کے پیغام کی حامل ہیں۔ یہاں ڈاکٹر ہلوک نور باقی سورۃ المارج اور سورۃ السجدة کی آیات کو اکٹھا کر کے ان کی تشریع کرنا چاہتے ہیں۔ سورۃ المارج کی آیت ۷ میں فرشتوں کے ایک دن کے سفر کو ۵۰۰۰۰ میں سالوں کے برابر بتایا گیا ہے جبکہ سورۃ السجدة کی آیات ۵ اور ۶ میں اس سفر کو ۱۰۰۰۰ از میں سالوں کے برابر کہا گیا ہے۔ مفسر نے اس موضوع کے تحت ان دونوں سورتوں کی آیات کو اکٹھا کر کے نسبت اضافت کے سائنسی نظریہ کو بیان کیا ہے۔

۳۔ عنوان نمبر ۲۱ (تبہ در تہہ سات آسمان) کے تحت مصف نے شروع میں سورۃ الاطلاق کی آیت نمبر ۱۲ لکھی ہے: ﴿اللَّهُ الَّذِي خَلَقَ سَبْعَ سَمَاوَاتٍ وَمِنَ الْأَرْضِ مِثْلَهُنَّ﴾^(۱۱) (اللہ وہ ہے جس نے سات آسمان بنائے اور زمین کی قسم سے بھی ان ہی کی مانند)۔

اس کی تفسیر میں قرآن مجید میں سے مختلف مقامات سے اس موضوع سے مطابقت رکھنے والی چھ مزید آیات کا حوالہ بھی دیا ہے جن میں سورۃ الملک (۲۷):۳، سورۃ البقرہ (۲):۲۹، سورۃ الاصراء (۲۷):۳۳، سورۃ نوح (۱۵):۱۵، سورۃ النباء (۲۸):۱۲ اور سورۃ المؤمنون (۲۳):۷ ا شامل ہیں۔

اس کے برعکس تفسیر میں ایسی آیات بھی ہیں کہ ان کی تشریع کرتے ہوئے موضوع سے مطابقت رکھنے والی قرآن مجید کی دیگر آیات جو دوسرے مقامات پر وارد ہوئی ہیں، مفسر نے ان کا حوالہ نہیں دیا ہے۔ اس قسم کی ایک مثال عنوان نمبر ۹ کے تحت یہاں ذکر کی جاتی ہے۔ اس عنوان کے تحت سورۃ الرحمٰن کی آیات نمبر ۱۱۹ اور ۲۰ کی تشریع بیان کی گئی ہے۔

﴿مَرْجَ الْبَحْرَيْنِ يَلْتَقِي بَيْنَهُمَا بَرْزَخٌ لَّا يَبْغِينَ﴾^(۱۲)

(دو سمندر جاری کیے جو آپس میں ملتے ہیں۔ ان کے درمیان ایک آڑ ہے اور وہ باہم مل نہیں پاتے)۔
ان آیات کا یہی مضمون درج ذیل آیات میں بھی وارد ہوا ہے مگر مفسر نہ کوئی نہیں کا ذکر کیا۔

﴿وَمَا يَشْتَوِي الْبَحْرَانِ هَذَا عَذْبٌ فُرَاتٌ سَائِعٌ شَرَاهٌ وَهَذَا مِلْحٌ أَجَاجٌ﴾^(۱۳)

(اور دونوں سمندر یکساں نہیں ہیں، ایک میٹھا پیاس بچانے والا پینے میں خشکوار ہے اور دوسرا کھاری)۔

﴿وَهُوَ الَّذِي مَرْجَ الْبَحْرَيْنِ هَذَا عَذْبٌ فُرَاتٌ وَهَذَا مِلْحٌ أَجَاجٌ وَجَعَلَ بَيْنَهُمَا بَرْزَخًا وَجَعَرًا مَخْجُورًا﴾^(۱۴)

(اور وہی تو ہے جس نے دو سمندر مٹائے ایک میٹھا اور دوسرا کڑوا اور دونوں کے درمیان پرده حائل ہے جو انہیں آپس میں ملنے نہیں دیتا)۔

تفسیر القرآن باقوال صحابہ رضی اللہ عنہم

ڈاکٹر ہلوک نور باتی اپنی تفسیر کے شروع میں درج کیے گئے اصول تفسیر کے مطابق صحابہ کرام رضی اللہ عنہم کے اقوال کو بھی اپنی مختصر موضوعاتی تفسیر کی زینت بناتے ہیں۔ اس سلسلے میں حضرت عمر رضی اللہ عنہ کے ایک قول کو نقل کرتے ہیں مگر اس کا حوالہ نہیں دیتے کہ یہ انہوں نے کس جگہ سے نقل کیا ہے۔ چنانچہ لکھتے ہیں:

“The first scientific interpretation of these two
verses belongs to our Master Omar the Caliph, who
also furnished much information on this chapter, and
who interpreted the meaning of the verse in terms of

planetary orbits..... 'The orbits of the planets', also mentioned by Omar, is one of the acceptable interpretations.^{(15)“}

(ان دو آیات کی پہلی سائنسی تفسیر ہمارے آقا و خلیفہ حضرت عمر رضی اللہ عنہ نے فرمائی، انہوں نے اس سورہ کے بارے میں بہت معلومات دی ہیں، حضرت عمر رضی اللہ عنہ سے ان آیات کی تفسیر میں "سیاروں کے مدار" کے معنی بھی منقول ہیں اور یہ تفسیر قابل قبول تفسیروں میں سے ایک ہے)۔

دیگر مفسرین سے استدلال کا اسلوب

زیر تبصرہ کتاب میں بعض جگہوں پر سابقہ مفسرین کے بھی مختصر طور پر حوالے دیئے گئے ہیں۔ مفسر مذکور ان تمام تفاسیر کو قبل قدر اور درست تسلیم کر کے اپنے انداز میں آیت کی سائنسی تفسیر کرتا ہے جو کہ ان سب سے مختلف ہوتی ہے۔ دوسروں کی تقطیع اور ان کی آراء کی قدر کرتے ہوئے اور ان کی آراء کو درست تسلیم کرتے ہوئے اپنی وہ رائے بیان کرنا جو ان سب سے مختلف اور ان سب کے ناف ہو، یہ کسی مفسر یا مصنف کا بڑا پن ہوتا ہے۔ ڈاکٹر بلوک نور باتی اس لحاظ سے ایک بڑے مصنف و مفسر ہیں۔ ڈاکٹر بلوک نور باتی نے مفسرین کا حوالہ تو دیا ہے مگر ان مفسرین کی کتب کا نام نہیں بتایا ہے۔ موضوع نمبر ۲۹ کے شروع میں ہی ایک تفسیر سے آیت کا ترجمہ کرتے ہیں مگر اس تفسیر کا نام لکھنا بھول گئے۔ پرانی تمام تفاسیر میں آیت ﴿وَإِذْ أَرَضَّ بَعْدَ ذَلِكَ ذَخْهَاهٍ﴾⁽¹⁶⁾ کا معنی کیا ہے کہ اس نے زمین کو پھیلا دیا۔ لیکن ڈاکٹر بلوک نور باتی نے اتنی بول کے دو مفسرین⁽¹⁷⁾ کی مشترکہ تفسیر کے مطابق اس آیت کے معنی یہ کیے ہیں:

"And then He gave the Earth an oval form (the shape of an ostrich egg)^{(18)“}.

(پھر اس نے زمین کو بھیوی (شتر مرغ کے انڈے جیسی) شکل دی)۔

ایک اور مقام پر ایک آیت کی ایسی تشریح کی گئی ہے کہ قاری عجیب و غریب معلومات کے سحر میں گرفتار ہو جاتا ہے۔ اس تفسیر میں ایسے ایسے نکات بیان کیے گئے ہیں جو اس سے پہلے کسی بھی مفسر نے بیان نہیں کیے۔ اس موضوع پر ڈاکٹر صاحب ایسی مثالیں اور تجربات بیان کرتے ہیں جن سے

یہ ثابت ہوتا ہے کہ مردہ سے زندہ کا پیدا ہونا اقتدار ہے تشبیہ نہیں۔ یہاں پر کنڑی کی کچھ نسلوں، اٹلی کے ایک جزیرے Surtsey پر عجیب و غریب کیڑے کی پیدائش اور سلسیلوں کی ایک نسل کے بارے میں سائنسی تجربات بیان کرتے ہیں کہ کس طرح سے مردہ سے زندہ پیدا ہوتے ہیں۔ یہاں پر اپنی تفسیر لکھنے سے پہلے ڈاکٹر ہلوک نے سابقہ مفسرین کی آراء کو قبل احترام کہا ہے اور ان سے اختلاف کے باوجود انہیں غلط نہیں کہا۔ اس بارے میں لکھتے ہیں:

“..... Most of the interpreters have assigned a metaphorical meaning to this verse, attempting to approach the verse by comparing unbelief to death and faith to life. Needless to say, these are respectable views.....⁽¹⁹⁾,

(..... مفسرین کی اکثریت نے اس آیت کے مجازی معنی لیے ہیں اور کفر کو موت اور ایمان کو زندگی سے تشبیہ دی ہے۔ یہ بھی قابلِ عزت خیالات ہیں.....)۔

لغت سے استشهاد

آیات کی تفریغ کرتے ہوئے بعض مواقع پر مفسرند کو روسائنسی نکات بیان کرنے کے لیے بعض الفاظ کے معانی کی ضرورت پیش آتی ہے۔ اس کے لیے مفسر لغوی معنی کا سہارا لیتا ہے اور پھر اس کے مطابق آیت کی تفریغ کرتا ہے۔ سورۃ النازعات کی آیت متذکرہ بالا کی تفریغ کرنے سے پہلے لفظ ذخہما کی لغوی تفریغ کرتا ہے:

"The difference in interpretations arises from the meaning of the word *daha*. Various derivations from this root form words associated with the ostrich in Arabic.

Let us give a few examples:

Al-udhiyyu (الأذحي) Ostrich nest.

Al udhuwwat (الأذحوة): Location of an ostrich egg.

Tadahiyān (تدحیّة): To drop a stone in a hole. The famous entymologist M. shamsuddin renders madha as the hole of an ostrich egg in his dictionary, while Baydawi finds the sense 'oval' in *daha*⁽²⁰⁾".

(تفسیریات میں فرق لفظ؛ نہیں کے معنی میں اختلاف کی وجہ سے پیدا ہوا ہے۔ عربی زبان میں اس لفظ کے مأخذ یا اشتقاق شتر مرغ سے نسبت رکھنے والے معانی سے ملتے جلتے ہیں۔ آئیے ان کی چند مثالیں دیکھئے ہیں:

الأذچي: شتر مرغ کا گھوسلہ۔

الأذخوة: شتر مرغ کے انڈے کی جگہ۔

تدبیجیا: ایک سوراخ میں پتھر ڈالنا۔ علم زبان کے ماہر شمس الدین نے ڈکشنری میں ادھما کے معنی شتر مرغ کے انڈے کا سوراخ یا گڑھ ایمان کیا ہے جبکہ بیضاوی کے نزدیک بھی ذخہما کے معنی ہیمنوی ہی ہیں)۔

مکلاں القرآن

قرآن مجید میں اکثر حکم آیات ہیں اور بعض تشبیہات بھی ہیں۔ قرآن مجید میں ایسے لوگوں کے بارے میں بیان کیا گیا ہے جو صرف اپنے نفس کی خواہش پوری کرنے کے لیے تشبیہات کو لیتے ہیں اور ان کی من مانی تشریع کرنے لگتے ہیں۔ تمام سائنسی آیات تشبیہ نہیں ہیں مگر ان میں سے اکثر تشبیہات میں سے ہیں کہ جن کے بارے میں حقی طور پر نہیں کہا جاسکتا ہے کہ ان کا یہی معنی ہے۔ ڈاکٹر ہلوک نور باقی نے ایسی متعدد آیات کی تشریع کی ہے لیکن یہ تشریع کرتے وقت انہوں نے اپنے نفس کو قرآن عظیم کے تابع رکھا ہے نہ کہ تفسیر کو نفسانی خواہشات کے تابع کیا ہے۔ ان تشبیہات کی تشریع پڑھ کر ایمان میں تازگی اور چیختی محسوس ہوتی ہے۔ سورۃ الحکویر کی آیات: ﴿فَلَا أُثِيمُ بِالْأَنْسِیٖ وَالْغَوَّارُ الْكُثُّسُ﴾⁽²¹⁾ کے بارے میں لکھتے ہیں کہ یہ ایسی آیات ہیں جن کے مفہوم کو سمجھنا بہت مشکل ہے۔

“These verses are among the most difficult to interpret in the Koran. They are not easy to understand. The reason for is this that the verses disclose very profound physical truths⁽²²⁾. ”

(ان آیات کی تخریج قرآن کی انتہائی مشکل ترین آیات میں سے ہے۔ ان کو سمجھنا آسان نہیں ہے۔ اس کی وجہ یہ ہے کہ یہ آیات طبیعت کی عظیم سچائیوں کو بیان کرتی ہیں)۔

حالات حاضرہ سے استدلال

تفسیر میں ایک مقام پر کہانی کے سے انداز میں ایک آیت کی تخریج کی ابتداء کی گئی ہے۔ حضور نبی اکرم ﷺ کے دور میں سابقہ امم کے عذاب کے بارے میں آیات کو مشرکین یہ کہہ کر نال دیا کرتے تھے کہ یہ پہلے لوگوں کے تھے کہانیاں ہیں۔ قرآن مجید میں ایسے ہی لوگوں کے لئے ارشاد ہے:

﴿إِذَا ثُلُّى عَنْهُ إِشْتَأْقَلَ أَسْاطِيرُ الْأَوَّلِينَ﴾⁽²³⁾ (اسے جب ہماری آیات سنائی جاتی ہیں تو کہتا ہے یہ تو اگلے وقوف کی کہانیاں ہیں)۔

ڈاکٹر ہلوک نور باقی نے تو ایک روایتی کہانی کے انداز میں ہیر و شیما اور ناگا ساکی پر بہم گرانے جائے کا واقعہ بیان کیا ہے اور یہ بتانے کی کوشش کی ہے کہ حقیقی واقعات بھی روایتی قصے کہانی کے انداز میں بیان کیے جاسکتے ہیں جبکہ قرآن مجید تو ازاں وابدی سچائیوں کا مرکز ہے۔ ڈاکٹر موصوف کے الفاظ ملاحظہ ہوں:

“Once upon a time—in early August 1945, to be precise – there were two islands, shining like emeralds in the middle of the ocean. The major cities on these islands were called Hiroshima and Nagasaki⁽²⁴⁾”.

(ایک دفعہ کا ذکر ہے۔ ۱۹۴۵ء کے اوائل کی بات ہے۔ ایک سمندر کے نیچے میں دو جزیرے تھے۔ ایسے جزیرے جیسے چکتے ہوئے زمرہ ہوں۔ ان جزیروں پر دو اہم شہر تھے جنہیں ہیر و شیما اور ناگا ساکی کہا جاتا تھا)۔

ہم ہمہ لو تخریج

بعض آیات کی تخریج کرتے ہوئے ایک سے زائد پہلو بیان کرتے ہیں، مثلاً:

Program and predestination (پروگرام اور تقدیر) کے عنوان کے تحت تین مختلف انداز سے تشریع کی گئی ہے۔ سب سے پہلے ایٹوں اور سالموں (Molecules) کے لحاظ سے تقدیر کی تشریع کی ہے۔ اس کے بعد نامیاتی خلیوں (Organic Cells) اور آخر میں ستاروں اور کہکشاوں کی تقدیر اور پروگرام کے بارے میں لکھا گیا ہے⁽²⁵⁾۔ مفسر موصوف خود تو طب کے پیشے سے وابستہ ہیں مگر تفسیر میں نہ صرف طب بلکہ دیگر سائنسی علوم پر بھی سیر حاصل بحث کی ہے اور کسی بھی موضوع میں تلقی نہیں چھوڑی۔

مددین کارو

مفسر موصوف ایک سائنس دان کی حیثیت سے زیادہ مشہور ہیں، اس حوالے سے انہوں نے قرآن مجید کی آیات میں سے بعض کا انتخاب کر کے ان آیات کی سائنسی تفسیر کی ہے۔ اس ضمن میں مددین کی طرف سے قرآن مجید پر اعتراضات کا سائنسی انداز میں مسکت جواب بھی اس مختصر تفسیر کا حصہ ہے۔ ان ضمن میں دو عنوانات خصوصیت کے حامل ہیں۔ ان دونوں کے عنوانات پر مختصر آتہرہ درج کیا جاتا ہے۔ تفصیل کے لیے اصل مصدر سے رجوع کیا جاسکتا ہے۔

ا۔ مادہ پرستوں کے خلاف دلائل

ڈاکٹر ہوک نے متعدد مقامات پر مادہ پرستوں کے باطل نظریات کا رد بھی کیا ہے۔ مادہ پرست لوگ مومنین کے اعمال کا نہاد اڑاتے ہیں اور اللہ تعالیٰ سے دعائماً گنے کو فضول کہتے ہیں۔ اس پر ڈاکٹر ہوک نور باتی بارش والی ایک آیت کی تشریع شروع کرتے ہوئے کہتے ہیں کہ مادہ پرستوں کے لیے بارش تو پانی کے قطروں کا اچانک گرنا ہے، انہیں معلوم نہیں تھا کہ بارش کا لانا آسان کام نہیں۔ اب اس آیت (سورہ الزخرف (۲۳):۱۱) کی تشریع کے تحت مادہ پرستوں کی جرحت ختم ہو گئی ہے۔ اپنے دلائل دیتے ہوئے کہتے ہیں:

"How could vapor, which is regarded as gaseous water, remain in the same form in atmospheric strata, such as the Siberian skies, where temperatures dropped to forty degrees below zero?

Why didn't it fall as iceblocks on the heads of those
who made such claims^{(26)“”}?

(جیسی کی ٹھکل میں پانی کے قطرے سائیبریا کی نضاوں میں نقطہ انجاد سے چالیس درجے کم کس طرح اپنی
اصل ٹھکل میں قائم رہتے ہیں؟ یہ قطرے برف کی سل بن کر ان لوگوں کے سروں پر کیوں نہ گر گئے جو اس
حسم کے جمعوں دعوے کرتے تھے۔)

اللہ تعالیٰ کی قدرت کی کاری گری کو بیان کرتے ہوئے ملاحدہ کارڈ کرے ہیں اور ان کو اللہ تعالیٰ کی
وحدانیت کی طرف بلانے کے لیے ایک دوسری جگہ عقل دل دیتے ہوئے لکھتے ہیں:

”How did rain assume a certain drop size, and in
what balance did this raindrop descend to earth?

What were the preconditions for the formation of
such agreeable, tranquil raindrops”^{(27)“}

(بارش کے قطرے نے ایک خاص سائز کا روپ دھار لیا اور یہ قطرہ کس طرح توازن کے ساتھ زمین پر
گرا؟ ایسی کون سی بنیادی وجوہات ہیں جن سے یہ آرام دہ اور دل خوش کن بارش کے قطرے میں
تہذیل ہو گیا؟)۔

ڈاکٹر ہلوک نور ہاتھی کے مطابق ملکہ لوگوں کی یہ عام عادت ہے کہ علم حیاتیات کی قبل از وقت
اور نامکمل دریافت کو بنیاد بنا کر وہ گمراہ کن نتائج نکالتے ہیں۔ اس کے بارے میں ڈاکٹر موصوف نے
نظریہ ارتقاء سے متعلق چند مثالیں بیان کی ہیں اور اس کے بعد لکھتے ہیں کہ ڈارو نزم والوں کو بارہا
شر مناک خفت اٹھاتا پڑی ہے۔

۲۔ ڈارو نزم کا مدلل رد

مصنف نے سائنسی انداز میں اور سائنس سے ہی ولائیں دے کر ڈارو نزم کارڈ کیا ہے۔ اس
سلسلے میں حضرت آدم اور حضرت عیسیٰ علیہ السلام کی پیدائش کے سائنسی ثبوت کے ساتھ ساتھ ارتقاء
کے مفروضہ کی اصل حقیقت کو بھی بر ایمن سے واضح کیا ہے۔ جو سائنس دان حضرت عیسیٰ علیہ السلام
کی پیدائش کے لیے باپ کا ہونا ضروری قرار دیتے ہیں ان کے لیے سائنسی ثبوت دینے کے بعد لکھتے

ہیں کہ اب بھی جو سائنس دان یہ کہے کہ حضرت عیسیٰ علیہ السلام کنواری مریم کے بطن سے پیدا نہیں ہوئے اس نے علم حیاتیات پڑھی ہی نہیں۔

"In light of above biological facts, the claim of a scientist to the effect that Jesus' immaculate conception is impossible is tantamount to a confession that he does not know biology"

^{۱۹(28)}

(اپر کے حیاتیاتی حقائق کی روشنی میں ایک سائنس دان کا یہ دعویٰ کہ حضرت عیسیٰ علیہ السلام کے بے داغ حمل کا وقوع پذیر ہونا ناممکن ہے، ایک طرح سے یہ اقرار ہے کہ اسے علم حیاتیات کا علم ہی نہیں ہے)۔

جانداروں کی بے جان سے اور اچانک پیدائش پر بھی مدل بحث اس کتاب کا حصہ ہے۔ ڈارو نزم کے خلاف مغربی سائنس دانوں کے بیانات کو بھی اس تفسیر میں شامل کر کے ڈارو نزم کو نیا کر دیا گیا ہے۔

"The Creation of Jesus and Adam"

(حضرت آدم اور حضرت عیسیٰ علیہ السلام کی پیدائش کے بارے میں)
کے عنوان کے تحت ڈارو نزم کے خلاف نو دلائل دے کر قرآنی حقائق کو سائنسی انداز میں پیش کرتے ہیں اور آخر میں دس مغربی سائنس دانوں کے بیانات بھی قلم بند کرتے ہیں ⁽²⁹⁾۔

نتائج

- ۱- اس مقالہ سے درج ذیل نتائج واضح ہوتے ہیں:
۱۔ مجموعی طور پر یہ ایک موضوعی تفسیر ہے جس میں کتاب کو چھوٹے چھوٹے عنوانات میں تقسیم کر کے احسن انداز میں آیات کی تفریغ کی گئی ہے۔
۲۔ سائنس سے دلچسپی رکھنے والوں کے لیے یہ تفسیر قرآن فہمی میں اہم کردار ادا کر سکتی ہے۔
۳۔ اس تفسیر میں محدثین کے نظریات کا سامنی انداز میں مسکت جواب دیا گیا ہے۔
۴۔ گوکر یہ ایک سائنسی تفسیر ہے مگر اس میں تفسیر بالماuthor کی بھی کہیں کہیں جھلک دکھائی دیتی ہے۔ اس لحاظ سے یہ تفسیر بالای امکونوں کے زمرہ میں آتی ہے اور اس سے خاطر خواہ فائدہ کا حصول ممکن ہے۔

سفارشات

اس مقالہ کی وساطت سے درج ذیل سفارشات اہل علم کی خدمت میں پیش ہیں:

۱۔ ڈاکٹر ہوک نور باتی کی اس تفسیر کا صحیح اردو ترجمہ کروانے کے لیے اہل علم کا ایک بورڈ قائم کیا جائے جس میں سائنس جانے والے اور تفسیر کا علم جانے والے پانچ پانچ افراد شامل ہوں تاکہ سائنسی یا اسلامی حوالے سے غلطی کا امکان کم سے کم ہو۔

۲۔ اس تفسیر کی طرز پر پورے قرآن مجید کی تفسیر کے لیے کم از کم سائنس جانے والوں میں سے دس افراد اور دس افراد قرآن اور حدیث کے ماہر علماء پر مشتمل ایک ٹیم تکمیل دی جائے جو کہ اس سے پہلے لکھی گئی تمام سائنسی تفاسیر کو سامنے رکھتے ہوئے سابقہ اغلاط سے بچتے ہوئے ایک سائنسی تفسیر لکھے۔

یہ مجوزہ تفسیر ایسے انداز سے لکھی جائے کہ تفسیر بالاثور اور سائنسی تفسیر کا مترادج ہو۔

۳۔ ہر یونیورسٹی میں شعبہ قرآن و تفسیر کے نصاب میں قرآن و سائنس کا مضمون شامل کیا جائے تاکہ قرآن کا علم حاصل کرنے والے بنیادی سائنسی علم سے واقف ہونے کے ساتھ ساتھ قرآن مجید اور سائنس کے ربط و تعلق کو سمجھ سکیں۔

حوالہ جات

- سورۃ نحل، ۳۱: ۵۳۔

- سورۃ حج، ۲۲: ۳۵۔

- 3- <http://wikipidia/haluknurbaqi>.
4. Ibid, P224.
5. Ibid, P228.
6. Verses from the Holy Koran and the facts of Science, Dr. Haluk Nurbaqi,
Translated by Metin Beynam, Indus publishing corporation, 3-D, 257 R.
A.
Lines, High Court Road, P. O. Box 552, Karachi-74200, P.18.
- 7- Ibid, P.132.
8. Ibid, P.146.
9. Ibid, P.156.
10. Ibid, P.157.
- سورۃ الطلاق، ۶۵: ۱۲۔
- سورۃ الرحمن، ۵۵: ۱۹-۲۰۔
- سورۃ فاطر، ۳۵: ۱۲۔
- سورۃ الفرقان، ۲۵: ۵۳۔
15. Ibid, Pp.60-61.
- سورۃ العازمات، ۷۹: ۳۰۔
- ذاکر بُوك نور باتی نے بیہاں ان دو منسرین کے نام نہیں لکھے۔
18. Verses from the Holy Koran and the facts of Science, Pp.209, 210.
19. Ibid, P. 278.
20. Ibid, P. 212.
- سورۃ الحج، ۸۱: ۱۵، ۱۶۔
22. Ibid, P. 60.
- سورۃ الحلق، ۱۳: ۸۳۔
24. Verses from the Holy Koran and the facts of Science, P209, 250.
25. Ibid, Pp.229-230.
26. Ibid, P. 52.
27. Ibid.
28. Ibid, P. 391.
29. See above reference Pp.199-209.